

March 21, 2016

எம். பார்த்தசாரதி

## கல்லூரிச்சாலை

### சென்னை ஸ்டெல்லா மோர்ஸ் கல்லூரி சாதனை மாணவிகள்

#### ஹரிணி ஜீவிதா

பி. ஏ. மூன்றாம் ஆண்டு ஆங்கில இலக்கிய மாணவியான ஹரிணி ஜீவிதா, பரதநாட்டியக்கலைஞர். யுவகலா பாரதி, நிருத்ய ரத்னா போன்ற பட்டங்களும் பெற்றவர். பாலநீ விருதும் பெற்றவர். தேசிய அளவிலான பரதநாட்டியப் போட்டிகளில் முதல் பரிசு பெற்ற இவருக்கு மத்திய அமைச்சகத்தின் ஸ்காலர்ஷிப் கிடைத்திருக்கிறது. 2014-ஆம் ஆண்டில் மியூசிக் அகாடெமியின் இளைய தலைமுறைக்கான சிறந்த பரதநாட்டியக்கலைஞர் என்ற கௌரவத்தைப் பெற்றவர்.

கடந்த ஆண்டில் குடியரசுத் தலைவர் மாளிகையில் நடைபெற்ற நடன நிகழ்ச்சியில் பங்கேற்றவர் இவர்.



#### சம்ரீன் வாணி

பி. ஏ. மூன்றாம் ஆண்டு வரலாறு மாணவியான சம்ரீன் வாணி, கல்லூரியின் மாணவர் சங்கத்தலைவி. கடந்த ஆண்டு தில்லியில் நடைபெற்ற குடியரசுதின அணிவகுப்பில் கலந்துகொண்டவர். 'யூத் எக்ச்சேஞ்ச்' திட்டத்தின் கீழ் சிங்கப்பூர் சென்று வந்திருக்கிறார். அண்ணா பல்கலைக்கழகத்தில் நடைபெற்ற பேச்சுப்போட்டியில் விருது பெற்றவர்.



#### நிகிதா வில்சன்

பி. காம். இரண்டாம் ஆண்டு மாணவியான நிகிதா வில்சன். கல்லூரியின் மாணவர் சங்கப்பொதுச்செயலர். மத்திய அரசு நிறுவனம் நடத்திய சமூக மாற்றத்திற்கான யோசனைப் போட்டியில் அகில இந்திய அளவில் தகுதி பெற்று, அதற்காக




ஸ்காலர்ஷிப் பெற்றுள்ளார். அத்திட்டத்தின் ஒரு பகுதியாக, பெண்களின் கல்விக்காக கிரீன் ஏக்கர் என்ற விவசாயத் திட்டத்தையும் செயல்படுத்த உள்ளார்.

#### பாத்திமி

பி. ஏ. வரலாறு மூன்றாம் ஆண்டு மாணவி, பாத்திமி, த்ரோ பால், கிரிக்கெட் போன்ற விளையாட்டு வீராங்கனை. தனது சரளமான பேச்சால் அரங்கத்தை அசரவைக்கும் பாத்திமி, விளையாட்டிலும் முத்திரை பதித்து வருகிறார். பூமி என்ற தொண்டு நிறுவனம் மூலம் சமூகப்பணி செய்து வருகிறார். 'டீச்ஃபர் இந்தியா' திட்டத்தின் கீழ் தேர்வு பெற்றவர் அவர்.





### ஜெனி ஜெனிபர்

பி.எஸ்.சி. தாவரவியல் மூன்றாம் ஆண்டு மாணவியான ஜெனி ஜெனிபர், என்.சி.யில் சீனியர் அண்டர் ஆபீசர். கடந்த ஆண்டு தில்லியில் நடைபெற்ற குடியரசு தின அணிவகுப்பில் பங்கேற்றதற்காக சிறந்த என்.சி. மாணவியாகத் தேர்வு பெற்றவர். இந்த ஆண்டு வியட்நாமில் நடைபெற்ற யூத் எக்ஸ்சேஞ்சு புரோகிராமில் தங்கப் பதக்கம் பெற்று சாதனை படைத்துள்ளார்.

### கார்ப்ரல் செல்வநாயகி

பி.காம். இரண்டாம் ஆண்டு மாணவியான செல்வநாயகி, என்.சி.சி. மாணவி. இந்த ஆண்டு தில்லியில் நடைபெற்ற குடியரசு தின அணிவகுப்பிலும் பிரதமரின் பேரணி அணிவகுப்பிலும் கலந்துகொண்டவர் அங்கு நடந்த தேசிய கலாச்சார நிகழ்ச்சியில் முதலிடத்தைப் பிடித்து தமிழகத்துக்குப் பெருமை சேர்த்திருக்கிறார்.



### ஜெனிபர் எப்சிபா

பி.எஸ்.சி. தாவரவியல் முதலாம் ஆண்டு மாணவி, ஜெனிபர் எப்சிபா. பேச்சுப்போட்டிகளில் கலக்கி வருகிறார். முன்னாள் குடியரசுத் தலைவர் அப்துல் கலாம், ஆளுநர் ரோசையா போன்றவர்களிடமிருந்து பாராட்டும் பரிசும் பெற்றிருக்கிறார்.

### ஸ்ரீலிகா

பி.ஏ. பொருளாதாரம் இரண்டாம் ஆண்டு படிக்கும் ஸ்ரீலிகா, இனிய பாடகி. தமிழகம் முழுவதும் நடைபெறும் பல்வேறு கச்சேரிகளில் பாடி வரும் இவருக்கு மியூசிக் அகாதெமி, வளரும் கலைஞர்களுக்கான விருது வழங்கி கௌரவித்துள்ளது.



### ரோஷல் மரியா

பி.ஏ. பொருளாதாரம் இரண்டாம் ஆண்டு படிக்கும் மாணவி, ரோஷல் மரியா. ட்ரிபிள் ஜம்ப் வீராங்கனை. 2013-ஆம் ஆண்டு நடைபெற்ற தெற்காசிய விளையாட்டுப் போட்டியில் வெள்ளிப்பதக்கம் வென்றவர். அதே ஆண்டு சீனாவில் நடந்த யூத் ஏசியன் விளையாட்டுப் போட்டியிலும் மூன்றாவது இடத்தைப் பிடித்து வெள்ளிப்பதக்கம் வென்றிருக்கிறார். சர்வதேச அளவிலான ட்ரிபிள் ஜம்ப் போட்டிகளில் ஐந்து முறை கலந்துகொண்ட இவர், தேசிய சாதனையாளர்.



### ஷக்கி வாசன்

பி.ஏ.. (வரலாறு மற்றும் சுற்றுலா) முதல் ஆண்டு மாணவி, ஷக்கி வாசன். ஹிந்தி மொழியில் சமூக விழிப்புணர்வு நாடகங்களை மேடையில் அரங்கேற்றி வருகிறார். தில்லியில் பிரதமர் நரேந்திர மோடி முன்பு விரைவில் இவரது நாடக அரங்கேற்றம் நடைபெற உள்ளது.



## அர்ச்சனா தேவி, கேர்லின் சிந்தியா, ஆரோக்ய சுந்தரி

பி.ஏ. பொருளாதாரம் இரண்டாம் ஆண்டு மாணவி, அர்ச்சனா தேவி. பி.காம். இரண்டாம் ஆண்டு மாணவி, கேர்லின் சிந்தியா. கணிதம் இரண்டாம் ஆண்டு மாணவி, ஆரோக்ய சுந்தரி இவர்கள் மூவரும் என்சிசி மாணவிகள். இவர்கள் மூவரும் கலந்து கொண்ட அணி புதுவையில் நடந்த போட்டிகளில் சாம்பியன் பட்டத்தை வென்றுள்ளது.

புதுவை, கர்நாடகம் ஆகிய மாநிலங்களில் நடைபெற்ற மாநில அளவிலான துப்பாக்கி சுடும் போட்டியில் தங்கப்பதக்கமும் சிறந்த என்சிசி மாணவிகளுக்கான கௌவரத்தைப் பெற்றவர் அர்ச்சனா தேவி. கப்பல் வடிவமைப்பில் மாநில

அளவில் தங்கப்பதக்கமும் தேசிய அளவில் வெள்ளிப்பதக்கமும் வென்றவர் கேர்லின் சிந்தியா. படகு செலுத்துவதில் மாநில அளவில் வெள்ளிப்பதக்கம் வென்றவர் ஆரோக்ய சுந்தரி.



## தமிழ்ச்செல்வி

பி.ஏ. சோஷியல் ஓர்க் இரண்டாம் ஆண்டு படிக்கும் தமிழ்ச்செல்வி பட்டிமன்றப் பேச்சாளர். கவிஞரும் கூட. 'வாழ்க தமிழ்' என்ற தலைப்பில் மாநில அளவில் நடைபெற்ற பேச்சுப்போட்டியில் முதல்பரிசு பெற்றவர். வடசென்னையின் சிறந்த பேச்சாளர் விருது பெற்றவர்.

## சமா சைஷாலி, ஷர்மிளா

பி.ஏ. சோஷியல் ஓர்க் மூன்றாம் ஆண்டு மாணவிகளான சமா சைஷாலியும் ஷர்மிளாவும் சமூகத்தில் நலிவடைந்த மக்களுக்கு சேவை செய்து வருகிறார்கள். ஜெர்மனியில் நடைபெற்ற மனித உரிமைகள் பற்றிய கருத்தரங்கில் கலந்துகொண்டார்கள்.



## யாழினி

பி.ஏ. ஆங்கில இலக்கியம் மூன்றாம் ஆண்டு படித்துவரும் யாழினி, தாய்மொழி தெலுங்கு என்றாலும், தமிழ் மீதுள்ள ஆர்வத்தால் மேடைப்பேச்சுகளில் அசத்துகிறார். சென்னை கம்பன் கழகம் நடத்திய மாநில அளவிலான மேடைப் போட்டியில் முதல் பரிசு வென்றுள்ளார். அறிவுக்களஞ்சியம் என்ற பட்டத்தை வென்ற இம்மாணவியின் பேச்சைக் கேட்ட சிலம்பொலி செல்லப்பன், இளைய சிலம்பொலி பட்டத்தை வழங்கிப் பாராட்டியுள்ளார். ஆல் ஸ்மைல்ஸ் என்ற பெயரில் அறக்கட்டளை ஒன்றை நிறுவி ஆதரவற்றவர்களுக்கு உதவி வருகிறார்.





### அர்ச்சனப்பிரியா

பி.எஸ்.சி. கணிதம் மூன்றாம் ஆண்டு படித்து வரும் அர்ச்சனப்பிரியா, யூத் ரெட் கிராஸ் அமைப்பைச் சேர்ந்தவர். எம்.சி.டி.எஸ் என்ற அமைப்புடன் இணைந்து பார்வையற்ற மாற்றுத்திறனாளிகளுக்காகவும் இயற்கைப் பேரிடரில் சிக்கித் தவிப்பவர்களுக்கும் உதவிவருகிறார். ரத்ததானம் குறித்த விழிப்புணர்வு பிரசாரத்திலும் இவரது பங்கு உண்டு.



### ஜுனிடா

பி.எஸ்.சி. இயற்பியல் மூன்றாம் ஆண்டு மாணவியான ஜுனிடா, நாட்டு நலத் திட்டப் பணி மாணவி. கிராம மக்களிடம் சுகாதார விழிப்புணர்வை ஏற்படுத்தி வருகிறார். மங்களுருவில் நடைபெற்ற என்எஸ்எஸ் தேசிய ஒருங்கிணைப்பு முகாமில் பங்கேற்றவர்.



### ரம்யா

பி.எஸ்.சி. கம்யூட்டர் சயின்ஸ் மூன்றாம் ஆண்டு மாணவி, ரம்யா. எய்ட்ஸ் கட்டுப்பாடு, தற்கொலைத் தடுப்பு, பார்வையற்றவர்களுக்கான ஆதரவு போன்ற பல்வேறு சமூக விழிப்புணர்வுப் பேரணிகளில் கலந்துகொள்கிறார். கல்லூரித் தோழிகளுடன் சேர்ந்து குடிசைப்பகுதிகளில் வாழும் மக்களிடையே விழிப்புணர்வை ஏற்படுத்தி வருகிறார்.



### சுவாதி

மூன்றாம் ஆண்டு பி.காம். மாணவியான சுவாதி, கிராமியக் கலைகளை ஊக்கப்படுத்தும் விதமாக தெருக்கூத்து நிகழ்ச்சிகளை நடத்தி வருகிறார். கரகாட்டம், ஓயிலாட்டம் மூலம் வரதட்சணை ஒழிப்பு, பெண் சிசுக்கொலை தடுப்பு போன்றவை குறித்து விழிப்புணர்ச்சி பிரச்சாரம் செய்துவருகிறார்.



### கல்லூரி முதல்வர்

“சென்னை சாந்தோமில் 1947-ஆம் ஆண்டு ஆகஸ்டு 15-ஆம் தேதி 32 மாணவிகளோடு தொடங்கப்பட்டது ஸ்டெல்லா மேரி கல்லூரி. பின்னர், 1960-ஆம் ஆண்டு கதீட்ரல் சாலைக்கு இடம் மாற்றப்பட்டது. சமூகத்தில் பின்தங்கிய ஏழ்மை நிலையிலுள்ள குடும்பத்தைச் சேர்ந்த மாணவிகளும் படிக்கும் எங்கள் கல்லூரியில் தற்போது 4 ஆயிரத்துக்கும் அதிகமான மாணவிகள் படித்துவருகிறார்கள்” என்கிறார், கல்லூரி முதல்வர் ஜெசிந்தாகுவாட்டர்ஸ்.

படங்கள்: ஜெஸி ஜெனிபர்

கல்லூரிச் சாலையில் வாரந்தோறும் ஒரு கல்லூரி இடம்பெறும். நீங்களும் உங்கள் கல்லூரியில் படிக்கும் சாதனை மாணவர்களைப் பற்றி எங்களுக்குத் தெரிவிக்கலாம். [feedback@puhiyathalaimurai.com](mailto:feedback@puhiyathalaimurai.com)